

अमरेन्द्र प्रसाद सिंह, भा0प्र0से0, समाहर्ता-सह-जिला पदाधिकारी, मुंगेर की अध्यक्षता में आपकी सरकार आपके द्वार कार्यक्रमान्तर्गत खड़गपुर प्रखंड के गोवड़ा पंचायत के महादलित विकास मिशन के प्रांगण में दिनांक 16.01.2015 को एकदिवसीय शिविर आयोजित करने हेतु किए जाने वाले कार्यों से संबंधित दिनांक 12.01.2015 को सम्पन्न समीक्षा बैठक की कार्यवाही :-

● उपस्थिति :- यथा पंजी।

बैठक में उपस्थित सभी पदाधिकारियों को सर्वप्रथम यह जानकारी दी गई कि आपकी सरकार आपके द्वार कार्यक्रमान्तर्गत खड़गपुर प्रखंड के गोवड़ा पंचायत के धपड़ी मोड़ से अन्दर महादलित विकास मिशन के प्रांगण में सरकार की सभी महत्वकांक्षी एवं जनोपयोगी योजनाओं का लाभ उक्त ग्राम एवं सीमावर्ती ग्राम के वंचित लाभुकों को दिए जाने हेतु दिनांक 16.01.2015 को पूर्वाह्न 11:00 बजे से एकदिवसीय शिविर आयोजित करने का निर्णय लिया है। इस निमित्त उक्त शिविर को सफल बनाने हेतु विभिन्न विभागों के पदाधिकारियों को स्टॉल लगाकर सरकारी योजनाओं का लाभ दिए जाने हेतु निम्न निदेश दिए गए :-

1. पुलिस अधीक्षक, मुंगेर ने आश्वस्त किया कि शिविर के माध्यम से उक्त ग्राम के बच्चों को पुलिस प्रशासन की ओर से खेल-कूद की सामग्रियाँ, यथा-क्रिकेट किट, फुटबॉल सेट, बालीबॉल सेट के अतिरिक्त कम्बल, टॉर्च, मच्छरदानी, किताबें इत्यादि का वितरण करेंगे।
2. अनुमंडल पदाधिकारी, खड़गपुर यह सुनिश्चित कर लेंगे कि उक्त निर्धारित एकदिवसीय शिविर में RTPS काउण्टर के माध्यम से तत्काल सेवा अन्तर्गत दी जाने वाले सेवाओं का लाभ दिया जाये। इसके लिए संबंधित पंचायत सचिव को शिविर में उपस्थित रहने का निदेश देंगे, ताकि तत्काल सेवा के अन्तर्गत प्रमाण पत्र दिए जाने में कोई कठिनाई न हो। इसके अतिरिक्त अन्य सेवाओं, यथा-सामाजिक सुरक्षा पेंशन, दाखिल-खारिज इत्यादि का पूर्व से जांच कराकर शिविर में उपलब्ध कराना भी सुनिश्चित करायेंगे।
3. जिला प्रोग्राम पदाधिकारी, आई0सी0डी0एस0, मुंगेर/बाल विकास परियोजना पदाधिकारी, खड़गपुर को निदेश दिया गया कि दिनांक 16.01.2015 को ही उक्त क्षेत्र में टेक होम राशन (THR) का वितरण सुनिश्चित करायेंगे। साथ ही मुख्यमंत्री कन्या सुरक्षा योजना एवं परवरिश योजना का लाभ भी योग्य लाभुकों को सुनिश्चित करायेंगे।
4. सिविल सर्जन, मुंगेर को निदेश दिया गया कि निर्धारित एकदिवसीय शिविर में चिकित्सीय जाँच हेतु मेडिकल टीम की प्रतिनियुक्ति करेंगे। साथ ही विकलांगों की जाँच कर विकलांगता प्रमाण पत्र देंगे, ताकि उसी दरम्यान मुख्यमंत्री साम्थ्य योजना के तहत दी जाने वाली उपकरणों का लाभ अहर्तित लाभुकों को दिया जा सके। इसके अतिरिक्त सभी ग्रामीणों का चिकित्सीय जाँचोपरान्त स्वास्थ्य कार्ड का वितरण भी सुनिश्चित करायेंगे। विस्तृत समीक्षा के दौरान ही सहायक निदेशक, सामाजिक सुरक्षा, मुंगेर को निदेश दिया गया कि जिले में श्रवण विकलांग तथा मानसिक रोगियों की जाँच हेतु अनुपलब्ध चिकित्सक की प्रतिनियुक्ति के निमित्त समीपवर्ती जिले में पदस्थापित चिकित्सक की एकदिवसीय प्रतिनियुक्ति हेतु अधोहस्ताक्षरी के स्तर से यथासमय पत्राचार करें। इसी क्रम में सहायक निदेशक, सामाजिक सुरक्षा, मुंगेर द्वारा बताया गया कि शिविर में रेलवे रियायत के लिए योग्य व्यक्तियों को कार्ड भी उपलब्ध कराने की योजना है।
5. सचिव, रेडक्रॉस सोसायटी, मुंगेर यह सुनिश्चित करेंगे कि अपने स्तर से आवश्यकतानुसार उपयोगी सामग्रियों का वितरण हो। साथ ही भूकम्प सुरक्षा सप्ताह कार्यक्रम का आयोजन भी करायेंगे।
6. बैठक अवधि में निर्णय लिया गया कि निम्नांकित विभाग के पदाधिकारी अपना-अपना एक स्टॉल लगाकर गाँव के वंचित लाभुकों को सरकारी योजनाओं का लाभ देंगे :-

- | | |
|-------------------------------|-----------------------|
| 1 RTPS | 9 ग्रामीण विकास विभाग |
| 2 स्वास्थ्य विभाग | 10 जनसम्पर्क विभाग |
| 3 शिक्षा विभाग | 11 कृषि विभाग |
| 4 कल्याण विभाग | 12 उर्जा विभाग |
| 5 खाद्य एवं आपूर्ति विभाग | 13 श्रम विभाग |
| 6 निर्वाचन विभाग | 14 पुलिस प्रशासन |
| 7 राजस्व एवं भूमि सुधार विभाग | 15 वन विभाग |
| 8 सामाजिक सुरक्षा | |

6. सरकार की महत्वपूर्ण योजनाओं से संबंधित रिपोर्ट कार्ड का वितरण स्टॉल के माध्यम से जिला जनसम्पर्क पदाधिकारी सुनिश्चित करेंगे।
7. सामाजिक सुरक्षा पेंशन योजनान्तर्गत सभी प्रकार के पेंशन के अहर्तित/वंचित लाभुकों का चयन अनुमंडल पदाधिकारी के पर्यवेक्षण में प्रखंड विकास पदाधिकारी के माध्यम से पहले ही करा लिए जाने का निदेश सहायक निदेशक, सामाजिक सुरक्षा, मुंगेर को दिया गया, ताकि शिविर दिवस को उन लोगों को पेंशन का लाभ दिया जा सके। इसके अतिरिक्त ट्राईसाईकिल हेतु वंचित विकलांग पेंशनधारियों का आकलन संबंधित थाना प्रभारी की सहायता से कराने का निदेश दिया गया।
8. छात्रवृत्ति जैसी महत्वपूर्ण एवं कल्याणकारी योजना का लाभ उक्त ग्रामीण छात्र-छात्राओं को दिए जाने हेतु जिला कल्याण पदाधिकारी को निदेश दिया गया कि जिला शिक्षा पदाधिकारी, मुंगेर से समन्वय स्थापित कर शिविर के माध्यम से छात्रवृत्ति का वितरण सुनिश्चित कराएँगे।
9. भूमि सुधार उपसमाहर्ता, खड़गपुर को निदेश दिया गया कि स्टॉल के माध्यम से ऑपरेशन दखल-देहानी, भू-अभिलेख कम्प्यूटराइजेशन हेतु प्रपत्र वितरण करायेंगे।
10. अनुमंडल पदाधिकारी, खड़गपुर अपने अनुश्रवण में योग्य वंचित लाभुकों को इंदिरा आवास योजना का लाभ तथा जॉब कार्ड वितरण सुनिश्चित करायेंगे।
11. बैठक में उपस्थित वन प्रमंडल पदाधिकारी, मुंगेर द्वारा आश्वस्त कराया गया कि निर्धारित दिवस को उक्त क्षेत्र के कृषकों के बीच फलदार पौधा, टिम्बर का वितरण करायेंगे।
12. उक्त ग्रामीण क्षेत्र में मजदूर वर्ग के निबंधित श्रमिकों को सरकार के मार्गदर्शिका के अनुरूप 15000/- रु० के चेक वितरण की कार्रवाई श्रम अधीक्षक, मुंगेर सुनिश्चित कराएँगे। साथ ही स्टॉल के माध्यम से नवश्रमिकों के निबंधन की कार्रवाई भी कराएँगे।
13. जिला कृषि पदाधिकारी, मुंगेर सुनिश्चित करेंगे कि कृषि विभाग द्वारा कार्यान्वित योजनाओं जैसे श्रीविधि, बीज वितरण, यांत्रिकीकरण इत्यादि का लाभ उक्त क्षेत्र के कृषकों को दिया जाए।
14. कार्यपालक अभियंता, विद्युत आपूर्ति प्रमंडल, मुंगेर उक्त क्षेत्र में विद्युत संबंधी समस्याओं तथा विपन्न सुधार हेतु एक स्टॉल का संस्थापन सुनिश्चित कराएँगे।
15. अन्य संबंधित विभागों के पदाधिकारी भी अपने अनुश्रवण में सरकार द्वारा प्रदत्त योजनाओं का लाभ शिविर के माध्यम से दिए जाने हेतु सभी आवश्यक तैयारियाँ निर्धारित तिथि के पूर्व निश्चित रूप से करना सुनिश्चित करेंगे।
16. उपरोक्त कार्यक्रम के विधि-व्यवस्था के अतिरिक्त अन्य सभी अनुमंडल स्तरीय तैयारियों की पूर्ण जवाबदेही अनुमंडल पदाधिकारी, खड़गपुर/अनुमंडल पुलिस पदाधिकारी, खड़गपुर को निहित की जाती है। निदेश दिया जाता है कि वे अपने सतत् पर्यवेक्षण में सभी कार्यों को पूर्ण कराने की कार्रवाई सुनिश्चित करेंगे। साथ ही सुरक्षा के दृष्टिकोण से पर्याप्त संख्या में पुलिस बल की प्रतिनियुक्ति भी सुनिश्चित करेंगे।

अन्त में सधन्यवाद बैठक की कार्यवाही समाप्त की गयी।

(अमरेन्द्र प्रसाद सिंह)

जिला पदाधिकारी, मुंगेर।

ज्ञापांक-.....31...../योजना, मुंगेर, दिनांक...16/01/15

प्रतिलिपि : पुलिस अधीक्षक, मुंगेर/वन प्रमंडल पदाधिकारी, मुंगेर/उप विकास आयुक्त, मुंगेर/अपर समाहर्ता, मुंगेर/सिविल सर्जन, मुंगेर/भूमि सुधार उपसमाहर्ता, खड़गपुर/अनुमंडल पदाधिकारी, खड़गपुर/अनुमंडल पुलिस पदाधिकारी, खड़गपुर/उप निर्वाचन पदाधिकारी, मुंगेर/सहायक निदेशक, सामाजिक सुरक्षा, मुंगेर/जिला सूचना विज्ञान पदाधिकारी, मुंगेर/जिला शिक्षा पदाधिकारी, मुंगेर/जिला कल्याण पदाधिकारी, मुंगेर/जिला कृषि पदाधिकारी, मुंगेर/जिला आपूर्ति पदाधिकारी/जिला प्रोग्राम पदाधिकारी, आई०सी०डी०एस०, मुंगेर/जिला जनसम्पर्क पदाधिकारी, मुंगेर/श्रम अधीक्षक, मुंगेर/कार्यपालक अभियंता, विद्युत आपूर्ति प्रमंडल, मुंगेर/प्रखंड विकास पदाधिकारी, खड़गपुर/अंचलाधिकारी, खड़गपुर/बाल विकास परियोजना पदाधिकारी, खड़गपुर/संबंधित थानाध्यक्षों को सूचनार्थ एवं आवश्यक कार्रवाई हेतु प्रेषित।

प्रतिलिपि : आयुक्त, मुंगेर प्रमंडल, मुंगेर/पुलिस उपमहानिरीक्षक, मुंगेर प्रक्षेत्र, मुंगेर को सादर सूचनार्थ प्रेषित।

(अमरेन्द्र प्रसाद सिंह)

जिला पदाधिकारी, मुंगेर।